

Απολλώνιος Ρόδιος, *Άργοναυτικά*

1. Προοίμιο του 1^{ου} Βιβλίου και περιγραφή του Ορφέα

Ἀρχόμενος σέο, Φοῖβε, παλαιγενέων κλέα φωτῶν
μνήσομαι οἱ Πόντοιο κατὰ στόμα καὶ διὰ πέτρας
Κυανέας βασιλῆος ἐφημοσύνη Πελίαο
χρῦσειον μετὰ κῶας ἐύζυγον ἤλασαν Ἀργῶ.

Τοίην γὰρ Πελίας φάτιν ἔκλυεν, ὥς μιν ὀπίσσω (5)

μοῖρα μένει στυγερή, τοῦδ' ἀνέρος ὄντιν' ἴδοιτο
δημόθεν οἰοπέδιλον ὑπ' ἐννεσίησι δαμῆναι·
δηρὸν δ' οὐ μετέπειτα τεῆν κατὰ βάζιν Ἴησων,
χειμερίοιο ρέεθρα κιῶν διὰ ποσσὶν Ἀναύρου,
ἄλλο μὲν ἐξεσάωσεν ὑπ' ἰλύος ἄλλο δ' ἔνερθεν (10)

κάλλιπεν αὐθιπέδιλον ἐνισχόμενον προχοῆσιν·
ἴκετο δ' ἐς Πελίην αὐτοσχεδόν, ἀντιβολήσων
εἰλαπίνης ἦν πατρὶ Ποσειδάωνι καὶ ἄλλοις
ρέζε θεοῖς, Ἥρης δὲ Πελασγίδος οὐκ ἀλέγιζεν·
αἶψα δὲ τόνγ' ἐσιδὼν ἐφράσσατο, καὶ οἱ ἄεθλον (15)
ἔντυε ναυτιλίας πολυκηδέος, ὄφρ' ἐνὶ πόντῳ
ἦε καὶ ἄλλοδαποῖσι μετ' ἀνδράσι νόστον ὀλέσσει.

Νῆα μὲν οὖν οἱ πρόσθεν ἔτι κλείουσιν ἀοιδοί
Ἄργον Ἀθηναίης καμέειν ὑποθημοσύνησι·
νῦν δ' ἂν ἐγὼ γενεὴν τε καὶ οὔνομα μυθησαίμην (20)
ἠρώων, δολιχῆς τε πόρους ἀλός, ὅσσα τ' ἔρεξαν
πλαζόμενοι· Μοῦσαι δ' ὑποφήτορες εἶεν ἀοιδῆς.

Πρῶτά νυν Ὀρφεὺς μνησώμεθα, τὸν ρά ποτ' αὐτὴ
Καλλιόπη Θρηκί φاتیζεται εὐνηθεῖσα
Οἰάγρῳ σκοπιῆς Πιμπληίδος ἄγχι τεκέσθαι. (25)
αὐτὰρ τόνγ' ἐνέπουσιν ἀτειρέας οὔρεσι πέτρας
θέλξει ἀοιδάων ἐνοπῆ ποταμῶν τε ρέεθρα·
φηγοὶ δ' ἀγριάδες κείνης ἔτι σήματα μολπῆς
ἀκτῆ Θρηκική Ζώνης ἔπι τηλεθώσαι

ἐξεῖης στιχῶσιν ἐπήτριμοι, ἄς ὄγ' ἐπιπρό
θελγομένας φόρμιγγι κατήγαγε Πιερίθην.
Ὅρφέα μὲν δὴ τοῖον ἔων ἐπαρωγὸν ἀέθλων
Αἰσονίδης Χείρωνος ἐφημοσύνησι πιθήσας
δέξατο, Πιερίη Βιστωνίδι κοιρανέοντα·

(30)

2. Το θεογονικό τραγούδι του Ορφέα (1^ο Βιβλίο)

Χώετ' ἐνιπτάζων· προτέρω δέ κε νεῖκος ἐτύχθη,
εἰ μὴ δηριόωντας ὁμοκλήσαντες ἐταῖροι
αὐτός τ' Αἰσονίδης κατερήτυεν· ἴ' ἂν δὲ καί' Ὅρφεύς,
λαιῆ ἀνασχόμενος κίθαριν, πείραζεν ἀοιδῆς.

(495)

Ἦειδεν δ' ὡς γαῖα καὶ οὐρανὸς ἠδὲ θάλασσα,
τὸ πρὶν ἔτ' ἀλλήλοισι μιῆ συναρηρότα μορφῆ,
νεῖκεος ἐξ ὀλοοῖο διέκριθεν ἀμφὶς ἕκαστα·
ἠδ' ὡς ἔμπεδον αἰὲν ἐν αἰθέρι τέκμαρ ἔχουσιν
ἄστρα, σεληναίης τε καὶ ἠελίοιο κέλευθοι·

(500)

οὔρεά θ' ὡς ἀνέτειλε, καὶ ὡς ποταμοὶ κελάδοντες
αὐτῆσιν νύμφησι καὶ ἔρπετὰ πάντ' ἐγένοντο.
ἠειδεν δ' ὡς πρῶτον Ὀφίων Εὐρυνόμη τε
Ὠκεανὶς νιφόεντος ἔχον κράτος Οὐλύμποιο·
ὡς τε βίη καὶ χερσὶν ὁ μὲν Κρόνω εἵκαθε τιμῆς,

(505)

ἠ δὲ Ῥέη, ἔπεσον δ' ἐνὶ κύμασιν Ὠκεανοῖο·
οἱ δὲ τέως μακάρεσσι θεοῖς Τιτῆσιν ἄνασσον,
ὄφρα Ζεὺς ἔτι κοῦρος, ἔτι φρεσὶ νήπια εἰδώς,
Δικταῖον ναίεσκεν ὑπὸ σπέος, οἱ δὲ μιν οὔπω
γηγενέες Κύκλωπες ἐκαρτύναντο κεραυνῶ,
βροντῆ τε στεροπῆ τε· τὰ γὰρ Διὶ κῦδος ὀπάζει.

(510)

Ἦ, καὶ ὁ μὲν φόρμιγγα σὺν ἀμβροσίῃ σχέθεν αὐδῆ·
τοὶ δ' ἄμοτον λήξαντος ἔτι προύχοντο κάρηνα,
πάντες ὁμῶς ὀρθοῖσιν ἐπ' οὔασιν ἠρεμέοντες
κηληθμῶ· τοῖόν σφιν ἐνέλλιπε θέλκτρον ἀοιδῆς.

(515)

3. Το μαρτύριο του Φινέα (1^ο Βιβλίο)

ἤματι δ' ἄλλω

ἀντιπέρην γαίη Θυνηίδι πείσματ' ἀνήψαν.

Ἔνθα δ' ἐπάκτιον οἶκον Ἀγηνορίδης ἔχε Φινεύς,
ὃς περὶ δὴ πάντων ὀλοώτατα πῆματ' ἀνέτλη
εἵνεκα μαντοσύνης, τὴν οἱ πάρος ἐγγυάλιζεν (180)
Λητοῖδης, οὐδ' ὅσον ὀπίζετο καὶ Διὸς αὐτοῦ
χρεῖων ἀτρεκέως ἱερὸν νόον ἀνθρώποισιν·

τῷ καὶ οἱ γῆρας μὲν ἐπὶ δηναῖον ἴαλλεν,
ἐκ δ' ἔλετ' ὀφθαλμῶν γλυκερὸν φάος, οὐδὲ γάνυσθαι
εἶα ἀπειρεσίοισιν ὄνειάσιν ὅσσα οἱ αἰεὶ (185)
θέσφατα πευθόμενοι περιναίεται οἴκαδ' ἄγειρον·
ἀλλὰ διὰ νεφέων ἄφνω πέλας αἴσσουσαι

Ἄρπυιαι στόματος χειρῶν τ' ἀπὸ γαμφηλῆσι
συνεχέως ἤρπαζον, ἐλείπετο δ' ἄλλοτε φορβῆς
οὐδ' ὅσον· ἄλλοτε τυτθόν, ἵνα ζώων ἀκάχοιτο, (190)
καὶ δ' ἐπὶ μυδαλέην ὀδμήν χέον· οὐδέ τις ἔτλη
μὴ καὶ λευκανίηνδε φορεύμενος ἀλλ' ἀποτηλοῦ
ἔστηώς, τοῖόν οἱ ἀπέπνεε λείψανα δαιτός.

αὐτίκα δ', εἰσαΐων ἐνοπήν καὶ δοῦπον ὀμίλου,
τούσδ' αὐτοὺς παρεόντας ἐπήισεν ὧν οἱ ἰόντων (195)
θέσφατον ἐκ Διὸς ἦεν ἐῆς ἀπόνασθαι ἐδωδῆς.

ὀρθωθείς δ' εὐνήθεν, ἀκήριον ἤυτ' ὄνειρον,
βάκτρῳ σκηπτόμενος ῥικνοῖς ποσὶν ἦε θύραζε,
τοίχους ἀμφαφῶων, τρέμε δ' ἄψα νισσομένοιο (200)
ἄδρανὴ γῆραι τε· πίνῃ δέ οἱ αὐσταλέος χρώς
ἔσκληκει, ῥινοὶ δὲ σὺν ὀστέα μοῦνον ἔεργον.

ἐκ δ' ἔλθων μεγάροιο καθέζετο γοῦνα βαρυνθείς
οὐδοῦ ἐπ' αὐλείοιο· κάρος δέ μιν ἀμφεκάλυψεν
πορφύρεος, γαῖαν δὲ πέριξ ἐδόκησε φέρεσθαι
νειόθεν, ἀβληχρῶ δ' ἐπὶ κόματι κέκλιτ' ἀναυδος. (205)
οἱ δὲ μιν ὡς εἶδοντο, περισταδὸν ἠγερέθοντο
καὶ τάφον.

4. *Επίκληση της Μούσας της ερωτικής ποίησης στην αρχή 3^{ου} Βιβλίου*

Εἰ δ' ἄγε νῦν Ἐρατώ, παρ' ἔμ' ἴστασο καί μοι ἔνισπε
ἔνθεν ὅπως ἐς Ἴωλκὸν ἀνήγαγε κῶας Ἰήσων
Μηδεῖης ὑπ' ἔρωτι· σὺ γὰρ καὶ Κύπριδος αἴσαν
ἔμμορες, ἀδμητὰς δὲ τεοῖς μελεδήμασι θέλγεις
παρθενικάς· τῷ καὶ τοι ἐπήρατον οὔνομ' ἀνήπται. (5)

5. *Επίκληση ανώνυμης Μούσας στην αρχή του 4^{ου} Βιβλίου*

Αὐτὴ νῦν κάματόν γε θεὰ καὶ δήνεα κούρης
Κολχίδος ἔννεπε Μοῦσα, Διὸς τέκος· ἧ γὰρ ἔμοιγε
ἀμφασίη νόος ἔνδον ἐλίσσεται, ὀρμαίνοντι
ἠὲ τόγ' ἄτης πῆμα δυσιμέρου ἧ μιν ἐνίσπω
φύζαν ἀεικελίην ἧ κάλλιπεν ἔθνεα Κόλχων. (5)

6. *Κεσία της Μήδειας και ὄρκος του Ιάσονα (4^ο Βιβλίο)*

ἠ δ' ἄρα τούσγε
γούνων ἀμφοτέρησι περισχομένη προσέειπεν·
“Ἐκ με φίλοι ῥύσασθε δυσάμμορον, ὧς δὲ καὶ αὐτούς
ὑμέας, Αἰήταο· πρὸ γάρ τ' ἀναφανδὰ τέτυκται
πάντα μάλ', οὐδέ τι μῆχος ικάνεται· ἀλλ' ἐνὶ νηί
φεύγωμεν πρὶν τόνγε θοῶν ἐπιβήμεναι ἵππων. (85)

δώσω δὲ χρύσειον ἐγὼ δέρος, εὐνήσασα
φρουρὸν ὄφιν· τύνη δὲ θεοὺς ἐνὶ σοῖσιν ἐταίροις
ξεῖνε τεῶν μύθων ἐπίστορας οὓς μοι ὑπέστης
ποιήσαι, μηδ' ἔνθεν ἐκαστέρω ὀρμηθεῖσαν (90)

χίτηϊ κηδεμόνων ὀνοτήν καὶ ἀεικέα θεῖης.”
Ἰσκεν ἀκηχεμένη· μέγα δὲ φρένες Αἰσονίδαο
γήθεον. αἶψα δὲ μιν περὶ γούνασι πεπτηυῖαν
ἧκ' ἀναειρόμενος, προσπτύξατο θάρσυνέν τε·
“Δαιμονίη, Ζεὺς αὐτὸς Ὀλύμπιος ὄρκιος ἔστω (95)

Ἦρη τε Ζυγίη, Διὸς εὐνέτις, ἧ μὲν ἔμοισιν

κουριδίην σε δόμοισιν ἐνιστήσεσθαι ἄκοιτιν,
εὗτ' ἂν ἐς Ἑλλάδα γαῖαν ἰκώμεθα νοστήσαντες.”

7. *Ἡ ἐκφραση δυσαρέσκειας της Μήδειας προς τον Ιάσονα (4^ο Βιβλίο)*

Ἔνθα δ' ἐπεὶ τὰ ἕκαστα νόφ πεμπάσσατο κούρη,
δή ρά μιν ὄξειαι κραδίην ἐλέλιξαν ἀνῖαι
νωλεμές. αἶψα δὲ νόσφιν Ἰήσονα μοῦνον ἐταίρων
ἐκπροκαλεσσαμένη ἄγεν ἄλλυδις, ὄφρ' ἐλίασθεν
πολλὸν ἐκάς, στονόεντα δ' ἐνωπαδὶς ἔκφατο μῦθον·

“Αἰσονίδη, τίνα τήνδε συναρτύνασθε μενοιήν (355)

ἀμφ' ἐμοί; ἦέ σε πάγχυ λαθιφροσύναις ἐνέηκαν
ἀγλαῖαι, τῶν δ' οὐ τι μετατρέπη ὅσσ' ἀγόρευες
χρειοῖ ἐνισχόμενος; ποῦ τοι Διὸς Ἰκεσίοιο
ὄρκια, ποῦ δὲ μελιχραὶ ὑποσχεσίαι βεβάασιν;
ἦς ἐγὼ οὐ κατὰ κόσμον ἀναιδήτῳ ἰότητι (360)

πάτρην τε κλέα τε μεγάρων αὐτούς τε τοκῆας
νοσφισάμην, τά μοι ἦεν ὑπέρτατα, τηλόθι δ' οἴη
λυγρῆσιν κατὰ πόντον ἄμ' ἀλκυόνεσσι φορεῦμαι,
σῶν ἔνεκεν καμάτων, ἵνα μοι σόος ἀμφί τε βουσίν
ἀμφί τε γηγενέεσσι ἀναπλήσειας ἀέθλους· (365)

ὑστατον αὖ καὶ κῶας, ἐφ' ᾧ πλόος ὑμῖν ἐτύχθη,
εἴλες ἐμῆ ματίη, κατὰ δ' οὐλοὸν αἴσχος ἔχευα
θηλυτέραις· τῷ φημὶ τεῆ κούρη τε δάμαρ τε
αὐτοκασιγνήτη τε μεθ' Ἑλλάδα γαῖαν ἔπεσθαι.
πάντη νυν πρόφρων ὑπερίστασο, μηδέ με μούνην (370)

σεῖο λίπης ἀπάνευθεν, ἐποιχόμενος βασιλῆας,
ἀλλ' αὐτως εἴρυσσο· δίκη δέ τοι ἔμπεδος ἔστω
καὶ θέμις ἦν ἄμφω συναρέσσαμεν· ἢ σύγ' ἔπειτα
φασγάνῳ αὐτίκα τόνδε μέσον διὰ λαϊμὸν ἀμῆσαι,
ὄφρ' ἐπίηρα φέρωμαι ἐοικότα μαργοσύνησιν, (375)

σχέτλιε· ἴεῖ κέν με κασιγνήτοιο δικάσση
ἔμμεναι οὗτος ἀναξ τῷ ἐπίσχετε τάσδ' ἀλεγεινάς
ἄμφω συνθεσίας, πῶς ἴξομαι ὄμματα πατρός;

ἦ μάλ' εὐκλειής. τίνα δ' οὐ τίσιν ἠὲ βαρεῖαν
ἄτην οὐ σμυγερωῶς δεινῶν ὑπερ οἶα ἔοργα (380)

ὀτλήσω, σὺ δέ κεν θυμηδέα νόστον ἔλοιο;
μὴ τόγε παμβασίλεια Διὸς τελέσειεν ἄκοιτις,
ἦ ἔπι κυδιάεις· μνήσαιο δὲ καὶ ποτ' ἐμεῖο
στρευγόμενος καμάτοισι, δέρος δέ τοι ἴσον ὄνειρῳ
οἴχοιτ' εἰς ἔρεβος μεταμώνιον· ἐκ δέ σε πάτρης (385)

αὐτίκ' ἐμαὶ ἐλάσειαν Ἐρινύες, οἶα καὶ αὐτή
σῆ πάθον ἀτροπή· τὰ μὲν οὐ θέμις ἀκράντα
ἐν γαίῃ πεσέειν, μάλα γὰρ μέγαν ἤλιτες ὄρκον,
νηλεές· ἀλλ' οὐ θῆν μοι ἐπιλλίζοντες ὀπίσσω
δὴν ἔσσεσθ' εὐκηλοὶ ἔκητί γε συνθεσιάων.” (390)

Ἦς φάτ', ἀναξείουσα βαρὺν χόλον· ἴετο δ' ἦγε
νῆα καταφλέξει διὰ τ' ἔμπεδα πάντα κεάσσαι,
ἐν δὲ πεσεῖν αὐτὴ μαλερῶ πυρί.

8. *Η προέλευση του πέπλου της Υψιπύλης (4^ο Βιβλίο)*

Ἦς τώγε ξυμβάντε μέγαν δόλον ἠρτύναντο
Ἀψύρτω, καὶ πολλὰ πόρον ξεινῆια δῶρα·
οἷς μέτα καὶ πέπλον δόσαν ἱερὸν Ὑψιπυλείης
πορφύρεον. τὸν μὲν ῥα Διωνύσῳ κάμον αὐταὶ
Δίῃ ἐν ἀμφιάλῳ Χάριτες θεαί, αὐτὰρ ὁ παιδί (425)

δῶκε Θόαντι μεταὔτις, ὁ δ' αὖ λίπεν Ὑψιπυλείῃ,
ἠ δ' ἔπορ' Αἰσονίδῃ πολέσιν μετὰ καὶ τὸ φέρεσθαι
γλήνεσιν εὐεργές ξεινήιον. οὐ μιν ἀφάσσω
οὔτε κεν εἰσορόων γλυκὺν ἴμερον ἐμπλήσειας·
τοῦ δὲ καὶ ἀμβροσίῃ ὀδμῇ πέλεν ἐξέτι κείνου (430)

ἐξ οὗ ἄναξ αὐτὸς Νυσήιος ἐγκατέλεκτο
ἀκροχάλιξ οἴνω καὶ νέκταρι, καλὰ μεμαρπῶς
στήθεα παρθενικῆς Μινωίδος, ἦν ποτε Θησεύς
Κνωσσόθεν ἐσπομένην Δίῃ ἐνὶ κάλλιπε νήσῳ.

9. Αποτροπαϊκή προσευχή του ποιητή προς τον Έρωτα, πριν από τον φόνο του Αψύρτου
(4^ο Βιβλίο)

Σχέτλι Έρωσ, μέγα πῆμα, μέγα στύγος ἀνθρώποισιν, (445)
ἐκ σέθεν οὐλόμεναί τ' ἔριδες στοναχαί τε γόοι τε,
ἄλγεά τ' ἄλλ' ἐπὶ τοῖσιν ἀπείρονα τετρήχασιν·
δυσμενέων ἐπὶ παισὶ κορύσσειο δαῖμον ἀερθεῖς
οἶος Μηδείη στυγερὴν φρεσὶν ἔμβαλες ἄτην.

Πῶς γὰρ δὴ μετιόντα κακῶ ἐδάμασσαν ὀλέθρῳ (450)
Ἄψυρτον; τὸ γὰρ ἦμιν ἐπισχερῶ ἦεν ἀοιδῆς.

10. Επίλογος ολόκληρου του έπους

Ἴλατ' ἀριστῆες, μακάρων γένος, αἶδε δ' ἀοιδαί
εἰς ἔτος ἐξ ἔτεος γλυκερώτεραι εἶεν ἀείδειν
ἀνθρώποις· ἦδη γὰρ ἐπὶ κλυτὰ πείραθ' ἰκάνω (1775)
ὑμετέρων καμάτων, ἐπεὶ οὐ νύ τις ὕμιν ἄεθλος
αὐτίς ἀπ' Αἰγίνηθεν ἀνερχομένοισιν ἐτύχθη,
οὐδ' ἀνέμων ἐριωλαὶ ἐνέσταθεν, ἀλλὰ ἔκηλοι
γαῖαν Κεκροπίην παρά τ' Αὐλίδα μετρήσαντες
Εὐβοίης ἔντοσθεν Ὀπούντιά τ' ἄστεα Λοκρῶν, (1780)
ἀσπασίως ἀκτὰς Παγασηίδας εἰσαπέβητε.